



# شب بھر کی لباس

نازیہ کنول نازی

READING  
Section






بتایا تھا کیونکہ سدید وہاں مجاہد کی حیثیت سے آیا تھا۔  
صمد حسن بیٹے زاویار کے پیچھے لندن پہنچ گئے تھے زاویار شراب کے نشے میں اپنے اپارٹمنٹ پہنچا تھا تب صمد حسن زاویار کو اپنی جھوٹی کہانی سناتے ہیں۔

شہر زاویار کی محبت میں درکنون کا آفس جوائن کر لیتی ہے۔ عمر بھی اب واپس پاکستان آ کر اپنا بزنس اشارٹ کرنا چاہتا ہے اور شہر زاویار کو وہاں اپنے ساتھ لے کر جانا چاہتی ہے لیکن صمد وہاں جانے سے معذرت کر لیتا ہے۔

ایلی پر ہیان کو صمد حسن کا انگلینڈ آنے اور زاویار سے صلہ ہو جانے کا بتاتا ہے زاویار پر ہیان کو ڈھونڈنا ہوا مار تھا کے گھر گیا تھا وہاں ایلی سے پر ہیان کی ایلی کے پاس ہونے کی اطلاع ملی تھی تب زاویار ایلی کے پاس آتا ہے لیکن ایلی اسے ٹال دیتا ہے۔ ایلی کی ملاقات ساویرز آفندی سے ہو جاتی ہے وہ یہ سب پر ہیان کو بتا دیتا ہے۔ نورین نے ملک ریاض کو اپنی چھوٹی محبت میں پھانس کر قمر عباس کے قاتل پر اکسایا تھا۔ قمر عباس زمینوں پر اکیلا کھڑا تھا تب ملک ریاض نے موقع دیکھ کر اس پر فائر کر دیا تھا حویلی کے دوسری طرف ایک اور قبر کا اضافہ ہو گیا تھا۔

مریہ نے خود کو ننھے زاویار میں مصروف کر لیا تھا اسے اب صمد حسن کی سرگرمیوں سے کوئی دلچسپی نہیں رہی تھی جسٹر کا بھی ٹرانسفر ہو گیا تھا۔ صمد عمر کو لے کر مریہ پر الزام لگاتا ہے جیسے سن کر وہ ششدر رہ جاتی ہے۔ حنان کی شادی کی تاریخ رکھی جا چکی تھی صمد آفس سے نکل کر حنان کے پاس آتا ہے تب حنان اس سے شہر زاد کے حوالے پوچھتا ہے جس پر صمد باس اور ملازم کا رشتہ بتا کر حنان کو خاموش کر دیتا ہے۔

(اب آگے پڑھیں)



او اس موسم میں زرو پتے!  
یہاں تم کو بلار ہے ہیں  
نجانے کتنی رتوں سے پیاسے!!  
یہ دشت تیرے منتظر ہیں  
کبھی تو لوٹو کبھی تو پلٹو  
کہ زندگی میں ویرانیاں ہیں  
بنا تمہارے.....!!  
یہ موسموں کی ادائیں دیکھو  
کبھی ہنسائیں کبھی رلائیں.....  
تم بھی کہو اب کیا کریں ہم؟  
یاد رکھیں کہ بھول جائیں؟

اس رات جھیل ماسٹنبل سے اٹھنے والی سرد ہواؤں کے تھپڑوں نے سدید کو بے ساختہ کپکپانے پر مجبور کر دیا تھا۔ دن بھر اپنی سرگرمیوں میں مصروف رہنے کے بعد رات کو وہ گھر آیا تو سب بڑے ہال نما کمرے میں بیٹھے آگ تاپ رہے تھے۔ وہ بھی فریش ہو کر سب کو سلام کرتا اپنے بستر میں گھس گیا تھا۔

فاطمہ اس کے لیے گرم کھانا اور کشمیری چائے لے آئی تھی۔ سدید نے اس کا شکریہ ادا کرتے ہوئے ٹرے تھام لی۔ فاطمہ کی ماں بے پناہ حسن کی مالک ایک سادہ اور پرہیزگار خاتون تھیں۔ سدید نے انہیں اب تک بہت کم بات چیت کرتے دیکھا تھا۔ وہ اپنا زیادہ تر وقت اللہ رب العزت کے ذکر میں بسر کیا کرتی تھیں یا پھر گھر کے کام کاج میں..... سدید ان کا بے حد احترام کیا کرتا تھا۔ وہی اس وقت اسے کہہ رہی تھیں۔

”تم ابھی یہاں کشمیر کی سردی کے عادی نہیں ہو بیٹا اس لیے بہتر ہے تم آج اپنے بستر کو کانگری سے گرم کر لو۔“ سدید انہیں بتانا چاہتا تھا کہ وہ کارگل اور سیاچن کے برف پوش پہاڑوں پر کئی کئی ہفتے گزار چکا ہے جیوا پہنچنے تک بھی اس کا مقابلہ برفانی سرد ہواؤں اور تھپڑوں سے رہا تھا سردی اس کے حوصلے کمزور نہیں کر سکتی تھی مگر..... اس پر نور چہرے والی مشفق خاتون کے خلوص کا احترام

کرتے ہوئے اس نے آہستہ سے اثبات میں سر ہلا دیا تھا۔ ”چیوا“ میں گزرے پچھلے چند دنوں نے اسے کسی حد تک کانگری کے استعمال سے استفادہ کرنا سکھا دیا تھا۔ رات میں سردی کے مزید بڑھ جانے کا امکان تھا۔ عائشے اسے کانگری دے گئی تھی۔ کانگری پیش کرنے کے دوران اس نے سدید سے پوچھا تھا۔

”ایک بات پوچھوں صدید بھائی۔“

”ہوں پوچھو۔“ وہ اس ننھی سی پری کو دیکھ کر مسکرایا تھا۔ عائشے کچھ پل سوچ میں ڈوبی رہی پھر قدرے یاسیت سے بولی۔  
 ”آج پھر دوپہر میں ادھر وہ آرمی والے آئے تھے ان کے پاس بہت بڑی بڑی بندوقیں تھیں پتہ سے آج وہ سنگھاڑوں والی اماں کے بیٹے کو مار کر پھینک گئے فاطمہ کہتی ہے یہ لوگ ادھر ہمارے کشمیر پر قبضہ کرنا چاہتے ہیں۔ سارے لوگوں کو مار کر یہاں خود رہنا چاہتے ہیں کیا ان کے پاس رہنے کے لیے اپنا گھر نہیں ہے؟“ وہ اتنی معصومیت سے سوال پوچھ رہی تھی کہ سدید بے ساختہ شاکڈ انداز میں اس کے معصوم سے چہرے پر بکھری فکر مندی کے احساس کو دیکھتا رہ گیا تھا۔ وہ کن لوگوں کی بات کر رہی تھی سمجھنا مشکل نہیں تھا۔ بھی اس نے نرمی سے اس کا گال چھوا۔

”کیا وہ لوگ روز ادھر آتے ہیں؟“

”ہاں..... کبھی کبھی روز کبھی کبھی کچھ دنوں کے بعد آپ کو پتہ ہے انہوں نے طلحہ کا بازو بھی توڑ دیا تھا ابا کو بھی بہت مارا تھا۔ یہ لوگ ہمیں ہمارے ہی کشمیر میں کیوں نہیں رہنے دیتے صدید بھائی، ہم نے ان کا کیا گاڑا ہے؟“ کتنی پریشانی سے وہ پوچھ رہی تھی۔  
 سدید نے بے ساختہ چہرے کا رخ پھیر لیا۔

اب وہ اس ننھی کلی کو کیا بتاتا کہ جن قوموں کے حکمران خود بک جائیں اور اپنی ریاست کے ایک ایک فرد کی بولی لگا کر اس کے دام وصول کر لیں وہاں سالوں انسانیت منہ چھپائے بلکتی پھرتی ہے اس سے پہلے کہ وہ عائشے کو کوئی جواب دیتا وہاں فاطمہ چلی آئی۔  
 ”تم سوئی نہیں اب تک؟“ عائشے شاید فاطمہ سے ڈرتی تھی بھی فوراً اٹھ کھڑی ہوئی۔  
 ”سورہی ہوں میں تو بس صدید بھائی کو کانگری دینے آئی تھی۔“

”ٹھیک ہے اب چلو۔“

بناء سدید کی طرف دیکھے وہ عائشے کو بازو سے پکڑ کر لے گئی تھی۔ سدید اس رات بہت دیر تک جاگتا رہا۔ گھر کے تمام افراد تھوڑی دیر میں سو گئے تھے سوائے طیب احمد کے جو کبھی کبھار چھپ چھپا کر گھراتا تھا۔  
 رات کے سناٹے میں پہاڑ سے گرنے والے جھرنے اور آبشاروں کی چھم چھم بندکروں کے کواڑوں سے اندر آتی گویا واقعی پریوں کی لوری سنا رہی تھی۔ سدید کی کب آنکھ لگ گئی اسے پتہ ہی نہ چلا۔ سونے سے پہلے وہ کانگری کو بھی بستر سے نکالنا بھول گیا تھا۔ نتیجتاً گلے روز جب ابھی صبح پھوٹنے ہی والی تھی اسے طیب احمد کے گھر والوں کے سامنے سخت شرمندہ ہونا پڑا۔ رات نیند میں کانگری بستر میں الٹ گئی تھی۔

فاطمہ کی آنکھ کھلی تو وہ دنوں ہاتھوں سے جلتے بستر کی آگ بجھانے کی کوشش کر رہا تھا۔ بے ساختہ اس کے گلابی لبوں پر مسکراہٹ ابھر آئی۔ عائشے سپارہ پڑھنے جا چکی تھی۔ اس کے والد اللہ یار مسجد اور والدہ نور بانو بھی فجر کی نماز کے بعد حسب معمول ذکر و اذکار میں مصروف تھیں۔ تبھی وہ جو ناشتہ بنانے کی غرض سے باورچی خانے کی طرف جا رہی تھی پلٹ آئی۔

”یہ کیا کر رہے ہیں آپ؟“ سدید نے اس کے سوال پر پلٹ کر دیکھا اور قدرے شرمندگی سے چہرہ موڑ لیا۔

”معافی چاہتا ہوں رات میں نیند کے دوران پتہ ہی نہیں چلا کہ کب.....“

”کوئی بات نہیں آپ نماز پڑھ لیں میں بستر بدل دیتی ہوں۔“

”مگر..... میں واقعی بہت شرمندہ ہوں۔“

”نہیں اس میں شرمندہ ہونے والی کوئی بات نہیں اجنبی لوگوں کو تھوڑا نام لگتا ہے یہاں سیٹ ہونے میں آہستہ آہستہ آپ بھی سب سیکھ جائیں گے آپ ہمارے مہمان ہیں ہمارے لیے اتنی مشکلات اٹھا کر یہاں تک پہنچے ہیں آپ کے لیے تو کشمیریوں کی جان بھی حاضر ہے ایک بستر کی تو کوئی اوقات ہی نہیں۔“ وہ شکل و صورت میں جتنی حسین تھی اس کی آواز اور لب و لہجہ اس سے بھی

ڈیر آچل فرینڈز السلام علیکم! مابدولت موسم بہار میں 7 اپریل کو اس دنیا کی بزم کورونق بخشے کے لیے آئے (آہم) ہمارا اشارہ Aries ہے جس کی بہت سی خوبیاں اور خامیاں مجھ میں پائی جاتی ہیں۔ ایف ایس سی میڈیکل کی اسٹوڈنٹ ہوں۔ بچپن میں بہت شرارتی تھی مگر اب تھوڑی سی سنجیدہ مزاج میں آ گئی ہوں۔ خامیوں کی بات کی جائے تو غصہ بہت آتا ہے بقول تابندہ تمہیں لوگوں کی سمجھ بہت دیر سے آتی ہے خوبیاں بقول ثناء کے تم کمپروماز کر جاتی ہو۔ بقول فائزہ تم سر سے دوپٹہ نہیں اتارتی، فضول نہیں بولتی دوسروں کے معاملات میں ٹانگ نہیں اڑاتی، نرم اور دھیمے لہجے میں بولتی ہو۔ خوردار ہو اور بقول تابندہ تمہاری آنکھیں بہت پیاری ہیں۔ کھانے میں کباب، برگری، بیانی پسند ہے، میٹھے میں آئس کریم، قلفہ بہت پسند ہے۔ کلرز میں پنک اور بلیو فیورٹ ہیں۔ ڈریس میں فرائیڈ چوڑی دار پاجامہ اور لمبا سادو پسند ہے اس کے علاوہ ٹراؤزر اور لانگ شرٹ بھی پسند ہے۔ اور شلواری قمیص پہننا بھی اچھا لگتا ہے۔ شاعری سے بہت زیادہ لگاؤ ہے، کتابوں کے بغیر میری زندگی ادھوری ہے، کتابوں میں قرآن مجید، قطرہ قطرہ، قلمزم اور دل دریا سمندر فیورٹ ہیں۔ ہم پانچ بہنیں ہیں، میرا نمبر دوسرا ہے، جیولری پسند نہیں، کانچ کی چوڑیاں اور مہندی لگانا پسند ہے، آرمی جوائن کرنے کا شوق ہے یا پھر ڈاکٹر بننے کا۔ فرینڈز بہت زیادہ نہیں ہیں، پھولوں میں گلاب اور ٹیولپ پسند ہیں۔ گھر میں رہنا اچھا لگتا ہے، گیلی مشی کی خوشبو اور شام کو گھروں کو لوٹتے پرندے دیکھنا پسند ہے۔ بہت حساس اور موڈی ہوں۔ فیورٹ رائٹرز نمبرہ احمد، ام مریم، ناز جی، جی، نبیلہ، عزیز، سمیرا، عفت سحر طاہر ہیں۔ فیورٹ ناول ”جنت کے پتے“ محبت دل پہ دستک، جھیل کنارہ، کنکرز دردل ہیں۔ شاعری میں جون ایلیا، علامہ اقبال، بھولے شاہ کی شاعری پسند ہے۔ عابدہ پروین کو سننا اچھا لگتا ہے اور انگلش میوزک بھی پسند ہے او کے جی اب اجازت دیں اللہ حافظ۔

کہیں زیادہ دلنشین تھا۔

سید شرمندہ شرمندہ سا اثبات میں سر ہلاتا وضو کرنے چل دیا۔ آج دوپہر گیارہ بجے اسے اپنے ایک ساتھی سے ملنا تھا۔ وہ ناشتے کے بعد گھر والوں کو سلام کر کے گھر سے نکل گیا۔ عائشے اسکول گئی تھی جبکہ اللہ یار صاحب کسی ضروری کام سے ”چیوا“ سے باہر گئے ہوئے تھے۔ گھر پر صرف نور بانو اور فاطمہ ہی تھی جب انڈین آرمی کی بکتر بند گاڑیاں اس علاقے میں گھس آئیں۔ طلحہ کو بخار تھا وہ اس کے لئے دودھ گرم کر رہی تھی جب اس کے کانوں میں دروازے کے اس پار باہر گلی میں اٹھنے والے شور کی آوازیں پڑیں۔ شراب کے نشے میں مست بتوں کے پجاری اپنی طاقت کا ناجائز استعمال کرتے ہوئے اس علاقے کے ہر گھر پر چھاپہ مار رہے تھے اور چھوٹا بڑا جوان جوان کے ہاتھ لگتا اسے گھسیٹ کر ساتھ لے جا رہے تھے۔ فاطمہ کا دل ایک بار پھر بے ساختہ دھڑکا۔

”یا اللہ خیر۔“ کہتے ہوئے اس نے اپنے گھر کے بیرونی دروازے کو فوری لاک کیا مگر ابھی وہ پلٹی ہی تھی کہ وحشی درندوں نے اس کے گھر کی چوکھٹ کو بھی ٹھڈے اور ٹھوکروں پر رکھ لیا یوں لگتا تھا جیسے وہ لوگ دروازہ توڑ دینے کا عزم رکھتے ہوں۔ فاطمہ کو مجبوراً لاک گرانا پڑا۔

”طیب کہاں ہے؟“ جیسے ہی اس نے لاک کھولا کئی فوجی ایک ساتھ دندناتے ہوئے گھر میں داخل ہوئے تھے۔ فاطمہ بے ساختہ دو قدم پیچھے ہٹی تھی۔

”وہ گھر پر نہیں ہیں۔“

”ہٹو پیچھے جیسے ہمیں پتہ ہی نہیں تم جیسی مکار قوم کا پتہ نہیں کتنے ملی ٹینٹ گھر میں گھسار کھے ہوں گے۔“ ایک فوجی غصے سے کہتا اسے بازو سے پکڑ کر سائیڈ پر دھکیلتے ہوئے اندر کمرے کی طرف بڑھا تھا۔ فاطمہ تیر کی طرح اس کے پیچھے لپکی۔

”میں نے کہا نا، وہ گھر پر نہیں ہیں، انہیں پکڑنا ہے تو وہاں کرش ٹاپ کی پہاڑی پر جاؤ اور پکڑ لو۔“

”چٹاخ۔“ اس کے بولنے پر اندر کمرے کی طرف بڑھتا فوجی پلٹا اور پھر رک کر ایک تماچا اس کے گال پر جڑ دیا۔

”زیادہ بک بک کرنے کی ضرورت نہیں۔“

فاطمہ جانتی تھی کہ مجاہدین کے ٹھکانے کا پتہ ہونے کے باوجود وہ لوگ کرش ٹاپ کی پہاڑی کا رخ نہیں کرتے تھے تبھی اس نے طعنہ مارا تھا۔ جواب میں انڈین فوجی کارڈ عمل اس کی توقع کے عین مطابق تھا۔

اندر کمرے میں سویا طلحہ بھارتی فوج کو اپنے گھر کے آنگن میں دیکھ کر بری طرح گھبرا گیا تھا۔ تبھی بھارتی فوجی آگے بڑھا اور اسے گریبان سے پکڑ لیا۔

”چلو وہ نہیں ہے تو اس کا بھائی سہی۔“

باقی فوجی اس کے گھر کا کونہ کونہ چھان چکے تھے۔ فاطمہ بڑپ اٹھی جبکہ اس کی ماں بھی کمرے سے نکل کر صحن میں چلی آئی تھی۔

”اسے چھوڑ دو یہ بیمار ہے۔“

”چھوڑ دیں گے جب تمہارا بڑا بیٹا ہاتھ چڑھ گیا۔“

”یہ ظلم ہے خدا سے ڈرو کا فرو وہ بچہ ہے۔“ مگر ان لوگوں نے اس کی صدا نہیں سنی تھی۔ وہ قطعی بے دردی سے طلحہ کو گھسیٹ رہے تھے جو اس سے پہلے بھی ان کے عتاب کا شکار ہو چکا تھا۔ اب بھی وہ فوجی اسے ملے اور گھونے مارتا لے جا رہا تھا۔ فاطمہ نے جو اسے روتے اور بڑپتے دیکھا تو فوراً لپک کر اس کی طرف گئی اور اسے ان درندوں سے چھڑانے کی کوشش کرنے لگی۔

ایک بھارتی فوجی کے ہاتھ میں موٹا سا ڈنڈا تھا اس نے وہ بے تحاشا اس کے نازک بازوؤں پر برسانا شروع کر دیا مگر اس نے اپنے بھائی کا بازو نہیں چھوڑا۔ گاڑی کے قریب پہنچ کر دوسرے فوجیوں نے بھی اس بڑنڈے اور گنوں کے بیٹ برسائے شروع کر دیئے تھے۔ ساتھ ہی ایک فوجی نے جھٹکے سے طلحہ کو کھینچ کر گاڑی میں دھکیل دیا۔ فاطمہ کی حالت عجیب ہو گئی تھی اس نے سڑک کنارے پڑے پتھر اٹھا اٹھا کر ان پر پھینکنے شروع کر دیئے ساتھ ساتھ وہ غم و غصے سے چلا بھی رہی تھی۔

”کتوں کافروں حرام زادوں خدا بیڑا غرق کرے تمہارا۔“ مگر وہ ہنستے قہقہے لگاتے سیٹیاں بجاتے گاڑی لے کر نکل گئے تھے۔ فاطمہ آنسو بہاتی دھندلی نگاہوں سے دیر تک اسی سڑک کو دیکھتی رہی۔ طیب احمد کو اس واقعے کی خبر پہنچ گئی تھی۔

پچھلے تین چار روز سے اس کی طبیعت بے حد خراب تھی مگر اس کے باوجود طلحہ کی گرفتاری کا سنتے ہی وہ فوراً بستی کی طرف نکل پڑا۔ سرد موسم اور خود سے لا پرواہی کے باعث راستے میں ہی اس کی طبیعت کافی خراب ہو گئی تھی۔ سر بھی بری طرح چکرانے لگا۔ ادھر قریب ہی پہاڑ کے دامن میں ان کے سیبوں کے باغات تھے۔ اس وقت طبیعت کی خرابی کے باعث وہ باغ کے اندر جا کر لیٹ گیا۔ بخار کی شدت نے جلد ہی اسے ہوش و حواس سے بیگانہ کر دیا تھا۔

انڈین آرمی کو بد قسمتی سے اسی وقت اس کا سراغ مل گیا اور وہ فوراً پہاڑ کے دامن میں ”وڑر“ باغ کے اندر گھس گئی۔ طیب احمد بے ہوشی کی حالت میں گرفتار ہو چکا تھا۔



زاویار کو ڈاکٹر سے چیک کروانے کے بعد جس وقت وہ گھر آیا مریرہ گم سم سی دہلیز پر بیٹھی تھی۔ صمید کو رکشے سے اترتے دیکھ کر جیسے اس کی جان میں جان آئی۔

”کیسا ہے میرا بیٹا؟“ جیسے ہی وہ قریب آیا اس نے جھپٹنے والے انداز میں زاویار کو اس کی بانہوں سے نکال لیا تھا یوں جیسے اسے خدشہ ہو کہ وہ اس کے بیٹے کو کہیں لے نہ جائے۔ صمید نے اس کے اس انداز پر قدرے تاسف سے اسے دیکھا تھا۔

”ٹھیک ہے اب۔“ واقعی وہ ٹھیک تھا اس کا بخار بھی پہلے کی نسبت بہت کم تھا۔ مریرہ نے بے ساختہ اسے سینے میں بھینچ لیا۔ صمید اس رات بھوکا سو گیا تھا۔ اگلی صبح زاویار کی طبیعت بالکل ٹھیک تھی۔ وہ بیڈ پر لیٹا کھیل رہا تھا۔ صمید نے اسے اٹھا کر سینے پر لٹالیا۔ وہ اسے پیار کر رہا تھا۔ مریرہ نے ایک نظر اسے زاویار سے کھیلتے ہوئے دیکھا پھر اٹھ کر کچن میں چلی آئی۔ تھوڑی دیر کے بعد صمید بھی زاویار کو جھولے میں لٹا کر اس کے پیچھے ہی کچن میں چلا آیا۔

”ابھی تک ناراض ہو میرو۔“ اس کے پیچھے وہ بالکل اس کے ساتھ لگ کر کھڑا ہو گیا تھا۔

مریرہ کا غصہ پھر بڑھنے لگا۔

”بھئی۔“ مختصر کہہ کر وہ اپنے کام میں مصروف رہی تھی جب وہ اس کے سامنے آ گیا۔

آدی آدی مگر آدمی سے ملتا ہے  
 دل کسی سے ملتا ہے  
 بھول جاتا ہوں ستم اس کے  
 وہ کچھ اس سادگی سے ملتا ہے  
 کیا بات ہے کہ پھولوں کا  
 تیری ہنسی سے ملتا ہے  
 سلسلہ، فتنہ قیامت کا  
 تیری خوش قسمتی سے ملتا ہے  
 مل کے بھی جو کبھی ملتا نہیں  
 ٹوٹ کر دل اسی سے ملتا ہے  
 کاروبار جہاں سنورتے ہیں  
 ہوش جب بے خودی سے ملتا ہے  
 روح کو بھی مزا محبت کا  
 دل کی ہمسائیگی سے ملتا ہے

سونی خان..... چھتر وہ

”میرا تم ناراض نہیں ہو پھر بھی میں تم سے سخت شرمندہ ہوں کہ میں نے تمہارے لیے اتنے گھٹیا الفاظ استعمال کیے۔ میرا یقین مانو میرے دل میں تمہارے لیے ایسا ویسا کچھ نہیں ہے بس وہ سب میرا وقت غلط تھا غلط نہیں تھی۔“

”ٹھیک ہے مجھے آپ کی کسی وضاحت سے کوئی سروکار نہیں۔“

”یہ تو غلط بات ہے میرا وہم دو لوگ ہی تو ہیں اس گھر میں اگر ہم بھی ایک دوسرے کے ساتھ یوں اجنبی بن کر رہیں گے تو بتاؤ بھلا ایسا کیسے چلے گا؟“

”اچھا..... اب آپ کو احساس ہوا ہے کہ ہم اس گھر میں دو ہی لوگ ہیں ہمیں اجنبی بن کر نہیں رہنا چاہیے۔“ طنزیہ لہجے میں پھنکارتے ہوئے وہ پلٹی تھی۔

”یہ احساس اس وقت کہاں جا سویا تھا جب بزنس کا بہانہ بنا کر پرانی عورتوں کے ساتھ عیش کر رہے تھے۔ اس وقت مر رہے کیوں دل سے اتر گئی تھی؟ رات بھر موبائل فون پر اجنبی عورتوں کے ساتھ چیٹ کرتے مر رہے کا خیال کیوں نہیں آیا؟ کس کا بچہ ہے وہ؟ جس کا چپک اپ کروانے کے لیے ہسپتالوں کے دھکے کھاتے ہیں اور اپنی بیوی کی پروا نہیں ہوتی کہ وہ کہاں کس اسپتال میں اکیلی دھکے کھاتی بچے جن رہی ہے۔ اگر مجھ سے محبت نہ سہی ہمدردی کا بھی تعلق ہوتا تب بھی آپ میرے ساتھ ایسا نہ کرتے۔“ وہ رو رہی تھی۔

”تم مجھے غلط سمجھ رہی ہو میری دوست۔“

”جی نہیں میں آپ کو ابھی سمجھتی ہوں آپ یہ مت سمجھیں کہ میں بے خبر ہوں مجھے کسی بات کا پتہ نہیں میں نے وہ سب میسجز پڑھ لیے تھے جہاں آپ کی کسی خیر خواہی نے آپ کو بھیجے تھے اور بعد میں آپ نے وہ حذف کر دیئے تھے تاکہ میں نہ دیکھ لوں۔“ وہ ہر بات سے باخبر تھی اس لئے اس سے کوئی بھی جھوٹ بولنا ممکن نہیں تھا۔ سچی وہ گہری سانس بھرتے ہوئے بولا تھا۔

”میں جانتا ہوں تم ہر بات سے باخبر ہو خدا شاہد ہے میں تم سے کچھ بھی چھپانا نہیں چاہتا تھا مگر حالات ہی کچھ ایسے بن گئے میرا دل چاہتا ہے کہ تم سے کچھ شیئر نہ کر سکا بہت الجھ گیا تھا میں۔“

”مجھے کوئی جھوٹی کہانی نہیں سننی۔“

”میں کوئی جھوٹی کہانی نہیں سنا رہا، جن حالات کا میں شکار رہا ہوں تم ان سے باخبر نہیں ہو۔“ جتنی قطعیت سے وہ بولی تھی اس سے کہیں زیادہ تیز لہجے میں صمید نے اس کی بات کاٹی تھی۔

”میں مانتا ہوں تم نے جو کچھ سنایا دیکھا وہ غلط نہیں ہے، مگر وہ ویسے بھی نہیں ہے جیسے تم سمجھ رہی ہو وہ میسجز جو تم نے پڑھے وہ منیر صاحب کی بیٹی کے میسجز تھے، جن کے ساتھ گھومنے پھرنے کا تم نے سنایا دیکھا وہ بھی منیر صاحب کی بیٹی تھی۔ منیر صاحب کو تو جانتی ہوناں تم بزنس پارٹنر ہیں میرے، جس روز میں تمہیں ہسپتال سے ڈسچارج کروا کر گھر لایا اسی روز ان کا انتقال ہو گیا تھا۔ تمہیں گھر چھوڑ کر میں ان کے کفن و دفن کے انتظامات میں لگ گیا تھا، کیونکہ دنیا میں ایک بیٹی کے سوا ان کا اور کوئی بھی نہیں تھا۔“ قدرے رसान کے ساتھ وہ اس کو اعتماد میں لے کر بلا آخر سارا سچ بتانے پر تیار ہو گیا تھا۔

”پچھلے ایک ماہ سے منیر صاحب ہسپتال میں داخل تھے اور اس کی وجہ یہ تھی کہ ان کے سگے بھتیجے نے ان کی بیٹی کی عزت برباد کر کے اسے طلاق دے دی تھی، کیونکہ منیر صاحب کو اس کے برے کرتوتوں کی خبر ہو گئی تھی۔ اس روز میں منیر صاحب کے ساتھ آفس کے کسی ضروری کام سے ان کے گھر گیا تھا جب وہاں کمرے میں ان کی بیٹی نہایت برے حال میں بے ہوش پڑی تھی۔ ایک ہفتے کے بعد اسے ہوش آیا تھا اور اس ایک ہفتے میں منیر صاحب جیسے ٹوٹ کر رہ گئے تھے۔ جب تم نے مجھے ہسپتال جانے کے لیے کالز کیں تب میرا ایل بغیر چارج کے میری پا کٹ میں بند پڑا تھا۔ میں اتنا پریشان تھا اس وقت کہ تمہیں کال کر کے نہ اطلاع دے سکا نہ ہی گھر آ سکا، مگر پھر بھی میں تم سے شرمندہ ہوں میری کیونکہ واقعی میری وجہ سے ہمارے درمیان بہت غلط ہوا ہے جو کہ نہیں ہونا چاہیے تھا۔“ اس کا لہجہ اس کے سچ کی گواہی دے رہا تھا۔ مریرہ نے آنسو پونچھ لیے۔

”اب کہاں ہے ان کی بیٹی؟“ مریرہ کا سوال غیر متوقع نہیں تھا مگر پھر بھی صمید پریشانی کا شکار ہوا تھا۔

سچ ابھی وہ بتانا نہیں چاہتا تھا اور جھوٹ بولنے کی ہمت نہیں تھی۔ تبھی نظریں چراتے ہوئے بولا تھا۔

”یہ نہیں، میں تمہاری وجہ سے اتنا اپ سیٹ تھا کہ منیر صاحب کی رحلت کے بعد ان کے گھر جانے کا موقع ہی نہیں ملا۔“

”ٹھیک ہے، مگر منیر صاحب کے ساتھ جو بھی ہوا اس میں میرا قصور کہاں نکلتا تھا جو تم نے ان کی پریشانی میں میرے ساتھ اپنا

رویہ مکمل طور پر تبدیل کر لیا؟“

”ان کی وجہ سے نہیں کیا تھا وہ کوئی اور غلط نہیں تھی۔ مجھے لگا شاید تم اور عمر عباس ایک دوسرے میں انٹرسٹڈ تھے اسی لیے حویلی میں وہ

مجھ سے ٹھیک سے نہیں ملا۔“ عمر عباس اور قمر عباس کے درمیان ہونے والی گفتگو جو اس نے خود اپنے کانوں سے سنی تھی اس وقت وہ

مکمل طور پر چھپا گیا تھا۔ مریرہ کے دل کو کسی طور اطمینان ہوا۔ وہ بولی تو اس کا لہجہ قدرے نرم تھا۔

”میرا اس کے ساتھ کبھی ایسا کوئی خاص تعلق نہیں رہا اگر ہوتا تو چاہے کچھ ہو جاتا میں اسی سے شادی کرتی، عمر عباس نے بھی کبھی

مجھے ایسا کوئی تاثر نہیں دیا، ہو سکتا ہے اگر وہ پوز کرتا تو میں اس کے بارے میں سوچتی، مگر اس نے ایسا نہیں کیا اور میں کبھی نہیں

چاہوں گی کہ میں جس معاملے میں قطعی بے قصور ہوں اسی معاملے میں بار بار مجھے کھسیٹا جائے، ذلیل کیا جائے۔“

”ایم سوری دوبارہ ایسا کبھی نہیں ہوگا، مگر تم بھی پلیز کبھی میری محبت پر شک مت کرنا، میرا دل میری محبت، میری زندگی صرف

تمہارے وجود سے ہے میری۔“ مریرہ کے خشک لہجے پر اس نے پھر لجاجت سے کہا تھا۔ جواب میں وہ اثبات میں سر ہلاتے ہوئے

رخ پھیر گئی۔

گزرے دنوں کی اذیت کے بادل چھٹنے میں ابھی کچھ وقت تو لگنا تھا!!



ملک وقار کے بیٹے کے قتل کے جرم کے عینی شاہدین، ملک وقار کی ہدایت پر حویلی حاضر کر دیئے گئے تھے۔ مگر ان عینی

شاہدین میں ”مائی جیراں“ نہیں تھی۔ جس وقت ملک ریاض حیوانیت کا شکار ہو کر قمر عباس کی جان لے رہا تھا مائی جیراں

اپنے گھر کے قریب فصلوں کے دوسری طرف کھڑی یہ تماشہ دیکھ رہی تھی مگر جس وقت گاؤں میں اس قتل کا شور مچا مائی جیراں

اس وقت گاؤں میں نہیں تھی۔



ملک وقار کے کارندوں کو خبر ہی نہ ہو سکی کہ وہ بوڑھی عورت بھی ملک ریاض جیسے درندے کے کرتوتوں کی چشم دید گواہ ہو سکتی ہے۔ نئی حویلی میں اس وقت عدالت لگی تھی۔ ملک ریاض کے جرم کے عینی شاہدین سر جھکائے ہاتھ باندھے خاموش کھڑے تھے اور ملک وقار اپنی گھنی مونچھوں کو بل دیتے ہوئے ان سب کا نفسی زنگاہوں کے ساتھ جائزہ لے رہا تھا۔

سب سے پہلے اس نے جس شخص کو مخاطب کیا وہ گاؤں کا ماچھی تھا اور جس وقت وہ حادثہ ہوا اس وقت وہ دن بھر کی مشقت کے بعد اپنے گھر کو لوٹ رہا تھا بھی اس نے وہ سب اپنی آنکھوں سے دیکھا تھا۔

”ہاں بھئی کرم دین بتاؤ کیا دیکھا تم نے کل شام؟“ اس کا لہجہ کرخت نہیں تھا۔ ماچھی کرم دین نے سچ اگلا شروع کر دیا۔

”میں کھیتوں کے قریب سے گزر رہا تھا سرکار ماچھی میں نے کسی کی دبی دبی آواز میں چلانے کی صداسنی میں آواز کی طرف لپکا تو دیکھا کہ چوہدری ریاض صاحب قمر عباس صاحب کے سینے پر بیٹھے بڑے شکاری چاقو سے ان کی گردن اور سینے.....“

”باس.....“ اس سے پہلے کہ کرم دین ماچھی اپنا بیان مکمل کرتا ملک وقار نے غصے سے اسے خاموش کروا دیا۔ ”یہ وہ بیان ہے جو تم نے یہاں آنے سے پہلے پولیس کو دیا ہے مگر یہاں سے جانے کے بعد تم پولیس اور پنچائیت کے سامنے جو بیان دو گے اس میں چوہدری ریاض کا نام نہیں ہوگا سمجھے تم۔“ وہی جو ہمیشہ ہوتا آیا تھا ہورہا تھا ماچھی کرم دین نے سر جھکا لیا۔

”مت بھولو کہ تمہارے گھر میں تمہاری دو جوان بیٹیاں ہاتھ پیلے ہونے کے انتظار میں بیٹھی ہیں بیٹا تمہارا چھوٹا ہے ابھی یہ نہ ہو کہ اظہار ملک کے ساتھ ہمدردی تمہیں آٹھوں پہر سر پیٹنے پر مجبور کر دے۔ تمہانیدار صاحب سے میری بات ہو چکی ہے جو بیان تم سب نے یہاں آنے سے پہلے وہاں لکھوائے ہیں کسی کھاتے میں نہیں آئیں گے سنا تم نے.....“ وہ اب بوڑھے شیر کی مانند دھاڑ رہے تھے۔ کرم دین ماچھی نے فوراً اثبات میں سر ہلا دیا۔

”شاباش! اب جاؤ تمہاری بیٹیوں کے لیے کچھ سوچتا ہوں میں۔“

”مہربانی سائیں مہربانی۔“ انجھے دل و دماغ کے ساتھ وہ جس عاجزی سے آیا تھا اسی عاجزی کے ساتھ واپس چلا گیا۔ اس کے جانے کے بعد ملک وقار نے ان دونوں جوان لڑکوں کی طرف توجہ کی تھی جن کا نام تھا نے میں عینی شاہد کی لسٹ میں درج تھا۔

”ہاں بھئی یقیناً تم نے بھی وہی دیکھا ہوگا جو ماچھی کرم دین نے دیکھا؟“

”جی سائیں۔“

”پھر کیا خیال ہے آج پنچائیت میں کیا وہی بیان دہراؤ گے جو کل تھا نے میں لکھوا کر آئے ہو؟“ اس کی آنکھوں میں عجیب سی چمک تھی سامنے کھڑے لڑکوں میں سے ایک بول اٹھا۔

”آپ کے بیٹے نے ظلم کیا ہے سائیں قمر عباس سائیں سارے گاؤں کی جان تھے اپنی زندگی میں اپنے ہاتھ سے کسی کو تکلیف نہیں پہنچائی انہوں نے جتنے آپ ہمارے مائی باپ ہیں اتنا ہی ہم اظہار ملک سائیں کو مانتے ہیں اس بار ہم سے جھوٹ نہیں بولا جائے گا۔“

”اچھا.....!“ ملک وقار اپنے ہی مزارعے کے لڑکے کی جرات پر حیران ہوا تھا۔ مگر پھر فوراً ہی لہجے میں نرمی اختیار کرتے ہوئے بولا۔

”میں جانتا ہوں ریاض نے کوئی اچھا کام نہیں کیا اظہار بھائی ہے میرا اپنے بھتیجے کی موت کا مجھے بھی دکھ ہے مگر بابا تم لوگ یہ بھی تو دیکھو کہ ریاض کی کوئی ذاتی دشمنی تو نہیں تھی ناں قمر کے ساتھ ضرور قمر نے اس کے ساتھ کچھ ایسا کیا ہوگا کہ بات یہاں تک آ پہنچی اب حویلی کا ایک بیٹا تو مارا گیا دوسرا تو نہیں مارا جاسکتا ناں۔“

”کچھ بھی ہو سائیں آج چوہدری صاحب کے ہاتھ سے قمر عباس سائیں کی جان گئی ہے کل ہماری بھی جاسکتی ہے۔ اس سلسلے کو ہمیں روکنا ہوگا۔“

”ٹھیک ہے جاؤ تم لوگ۔“ شدید اشتعال نے ملک وقار کا چہرہ غصے سے سرخ کر دیا تھا۔

وہ دونوں لڑکے اپنی دانست میں حق اور سچ کا ساتھ دینے کی خوشی میں سرشار حویلی سے نکل آئے۔ ٹھیک آدھے گھنٹے کے بعد ان دونوں کے باپ ملک وقار کے سامنے پیش تھے۔

”کچھ سناتم نے تمہارے بیٹے کیا کرتے پھر رہے ہیں گاؤں میں؟“

”جی سائیں، جوان اولاد ہے پھر شہر میں چار جماعتیں پڑھ بھی آئے ہیں، کسی کی نہیں سن رہے وہ۔“

”ہوں..... کتنے بچے ہیں تمہارے حق نواز؟“ ان دونوں میں سے ایک کو مخاطب کرتے ہوئے انہوں نے پوچھا تھا

جب وہ بولا۔

”چار بچے ہیں سائیں، یہ کملا شہزاد سب سے بڑا ہے اس سے چھوٹی تین بیٹیاں ہیں۔“

”ہوں بیٹیوں کے گھر آباد دیکھنا چاہتے ہو کہ نہیں؟“ وہ جو کہہ رہے تھے اسے سمجھنا گاؤں کے ان غریب محنت کشوں کے لیے

مشکل نہ تھا۔ بھی حق نواز کا سر جھکا تھا۔

”دیکھنا چاہتا ہوں سرکار، برسوں آپ کا نمک کھایا ہے بڑے احسان ہیں آپ کے مجھ غریب پر۔“

”بڑے احسانوں کا بدلہ تمہارا کمیں بیٹا میرے بیٹے کی جان لے کر ادا کرنا چاہتا ہے؟“ اس بار وہ دھاڑے تھے۔ حق نواز

مزارے کی زبان جیسے تالو سے چپک گئی۔

”بڑا سمجھایا ہے سرکار بڑے واسطے دیئے ہیں مگر وہ ناخلف کچھ سمجھنے اور سننے کو تیار نہیں۔“ تھوڑی دیر کی خاموشی کے بعد اس نے

بے حد عاجزی سے کہا۔ وہ پھر دھاڑا اٹھے۔

”ایسے ناخلف بیٹے پیدا ہی کیوں کرتے ہو تم لوگ جو ہمارے منہ کھائیں؟“ حق نواز مزارے کے پاس اس سوال کا کوئی جواب

نہیں تھا سو وہ خاموش کھڑا رہا۔

”اور تم..... کیا نام ہے تمہارے سپنولے کا؟“ اب وہ حق نواز کے ساتھ کھڑے شخص کی طرف متوجہ ہوئے تھے۔ لہجے کا

غضب برقرار تھا۔

”جی ارشد۔“

”ہوں، کتنا پڑھ لیا ہے اس نے شہر میں؟“

”پتہ نہیں جی، بس اتنا پتہ ہے کہ لڑکیوں کے ساتھ پڑھتا ہے کسی بڑے اسکول میں، اس کی ماں بتا رہی تھی پندرہ کرلی

ہیں اس نے۔“

”ہوں، تم وہی ہونا جس کی تین سال پہلے ایک رات اچانک کھڑی فصل کو آگ لگ گئی تھی۔ ڈاکو ڈھور ڈنگر بھی

لے گئے تھے۔“

”جی سائیں۔“

”کھڑی فصلوں کو آگ ایسے ہی نہیں لگتی ارشاد حسین بڑے داز ہوتے ہیں اس آگ کے پیچھے۔ کسی مائی کے لعل کی جرأت نہیں

کہ وقار ملک کے ہوتے ہوئے اس کے بیٹے پر ہاتھ ڈالے، کان کھول کر سن لو تم لوگ، تمہارے بیٹے چوہدریوں کے باغی ہیں اور

باغیوں کے لیے ہمارے پاس موت سے کم کوئی سزا نہیں، اگر اپنی اور اپنے باقی گھروالوں کی سلامتی چاہتے ہو تو دونوں اپنے اپنے

بیٹوں کے حق میں دستبردار ہو جاؤ، تھانے کچھری کے معاملات میں خود سنبھال لوں گا، جیسے ہی بات آئی گئی ہوئی، تمہارے بیٹے بھی

گھرا جائیں گے مگر ابھی ان کا خون ٹھنڈا کرنا ضروری ہے۔“

”یا آپ کیا کہہ رہے ہیں مائی باپ؟“

”فارس میں نہیں کہا میں نے، میرے آدمیوں نے تم دونوں کے بیٹوں کو خود قمر عباس کو قتل کرتے ہوئے دیکھا ہے، اظہار ملک

معاف کر بھی دے مگر میں ان کی یہ جرأت معاف نہیں کروں گا، اب جاؤ دفع ہو جاؤ یہاں سے۔“ اپنی بات مکمل کرنے کے بعد وہ

وہاں ٹھہرے نہیں تھے۔ پیچھے حق نواز اور ارشاد حسین پر جیسے آسمان ٹوٹ پڑا تھا۔

قمر عباس کی تدفین ہو چکی تھی۔ پرانی حویلی کے پچھواڑے میں شگفتہ اظہار کے ساتھ دوسری بننے والی آرام گاہ اسی کی تھی۔ عمر

عباس ملک ریاض کی بوسو نکھتا پھر رہا تھا مگر جانے وہ کہاں روپوش ہو گیا تھا کہ کہیں بھی اس کا سراغ نہیں مل رہا تھا۔

بے جی کی حالت بے حد نازک تھی، جبکہ شہر بانو کو ہوش ہی نہیں آ رہا تھا۔ خضر عباس اور نظر عباس کی آنکھوں میں انتقام کی

# پاک سوسائٹی ڈاٹ کام کی پیشکش

## یہ شمارہ پاک سوسائٹی ڈاٹ کام نے پیش کیا ہے

### ہم خاص کیوں ہیں :-

- ✧ ہائی کوالٹی پی ڈی ایف فائلز
- ✧ ہر ای بک آن لائن پڑھنے کی سہولت
- ✧ ماہانہ ڈائجسٹ کی تین مختلف سائزوں میں اپلوڈنگ
- ✧ ہر ای بک کا ڈائریکٹ اور ریڈیو ایبل لنک
- ✧ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✧ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✧ مشہور مصنفین کی کتب کی مکمل ریج
- ✧ ہر کتاب کا الگ سیکشن
- ✧ ویب سائٹ کی آسان براؤزنگ
- ✧ سائٹ پر کوئی بھی لنک ڈیڈ نہیں
- ✧ سپریم کوالٹی، نارمل کوالٹی، کمپریسڈ کوالٹی
- ✧ عمران سیریز از مظہر کلیم اور ابن صفی کی مکمل ریج
- ✧ ایڈفری لنکس، لنکس کو میسج کمانے کے لئے شرنک نہیں کیا جاتا

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

# WWW.PAKSOCIETY.COM

Online Library for Pakistan



Like us on  
Facebook

[fb.com/paksociety](https://fb.com/paksociety)



[twitter.com/paksociety1](https://twitter.com/paksociety1)

آگ دہک اٹھی تھی مگر اس وقت حالات ایسے تھے کہ وہ دونوں چاہتے ہوئے بھی کچھ نہیں کر پارہے تھے۔ ملک وقار کے دو بیٹے ملک سے باہر تھے۔ ریاض ملک سے چھوٹا شہر میں پڑھ رہا تھا لہذا بدلے کی آگ میں گھر کی عورتوں پر بندوق چلانا ان کے قسمیر نے گوارہ نہیں کیا تھا۔

ملک وقار قمر کے جنازے پر دھاڑیں مار مار کر رو رہے تھے اور کہہ رہے تھے کہ اگر واقعی ان کے بیٹے نے یہ حرکت کی ہے تو وہ خود اپنے ہاتھوں سے اسے پورے گاؤں کے سامنے گولی ماریں گے۔ ملک اظہار کو ان کی زبان اور آنسوؤں کا اعتبار تھا۔

قمر عباس اپنی تمام تر شوخیوں ذہانت اور خوابوں کے ساتھ اپنی آخری آرام گاہ میں جا سوا تھا۔ نورین بیگم جو اس کے جنازے پر دھاڑیں مار مار کر رو رہی تھی ”شہر بانو“ کو ہوش و حواس سے بیگانہ دیکھ کر اس کے گلے میں جیسے ٹھنڈ پڑ گئی۔

اگلے روز عصر کے قریب قمر عباس کی قتل خوانی کے بعد گاؤں کی پنچائیت بلانی گئی تھی جس میں وقار ملک اور اظہار ملک کے ساتھ ساتھ علاقے کا تھانیدار اور تمام معزز بزرگ افراد موجود تھے جنہوں نے اس کیس کا فیصلہ کرنا تھا۔ پنچائیت بیٹھ گئی تھی۔ قتل کے عینی شاہدین کو بھی حاضر کیا گیا تھا۔ سب سے پہلے وقار ملک صاحب نے ماچھی کرم دین کو آواز دی۔

”ہاں بھئی بتاؤ پنچائیت کے سامنے تم نے اس روز کھیت میں کیا دیکھا؟ یاد رکھنا میں اس وقت ریاض کا باپ بن کر نہیں بلکہ اس گاؤں کا نجات دہندہ اور منصف بن کر یہ سوال پوچھ رہا ہوں اگر ذرا سی بھی نمک حرامی کی میرے بھائی کے ساتھ تو زندہ زمین میں گاڑ دوں گا۔“

”جی سائیں۔“ اس کے پر اشتعال لہجے پر کرم دین ماچھی نے ہاتھ جوڑے تھے۔

”میں غریب مزدور آدمی سائیں قمر عباس سائیں کے بہت احسان ہیں میرے اوپر میں بھلا کیوں جھوٹ بولوں گا اللہ کو حاضر ناظر جان کر میں نے جو دیکھا وہی بتاؤں گا۔“ دونوں ہاتھ عاجزی سے جوڑے اس نے بے ساختہ کندھے پر گرے صاف سے اپنی آنکھوں کی نمی صاف کی تھی۔

”میں نے تھانے دار صاحب کو اس قتل کے فوری بعد اپنا بیان لکھوادیا تھا اس روز میں وکیل صاحب کے گھر پانی پہنچا کر اپنے گھر واپس آ رہا تھا کہ قریب کے کھیت سے کسی کی دبی دبی چیخوں کی آواز سنی میں بہت گھبرا گیا تھا سائیں اسی لیے فوراً اسی کھیت کی طرف بھاگا جب میں تھوڑا قریب گیا تو میں نے دیکھا کہ ایک آدمی قمر عباس سائیں کی چھائی پر بیٹھا ان کے سینے میں چاقو اتار رہا ہے جبکہ ایک دوسرے آدمی نے ان کی ٹانگیں اور ہاتھ قابو کیے ہوئے تھے پہلی نظر میں مجھے لگا جیسے وہ ریاض سائیں ہیں مگر ایسا نہیں تھا سرکار اس شخص نے جیسے ہی میرے قدموں کی آہٹ سنی فوراً پلٹ کر میری طرف دیکھا اور بھی مجھے پتہ چلا کہ وہ ریاض سائیں نہیں بلکہ حویلی کے مزارعے حق نواز کا بیٹا شہزاد تھا اور اس کے ساتھ جس شخص نے قمر عباس سائیں کی ٹانگیں اور ہاتھ قابو کیے ہوئے تھے وہ ارشاد حسین کی کمین کا بیٹا ارشد تھا۔ دونوں مجھے دیکھ کر گھبرائے اور فوراً میری طرف بھاگے مگر بھلا ہو ریاض سائیں کا کہ اسی وقت ان کی گاڑی وہاں پہنچ گئی اور ان کے دوا آدمی میرے اور ان کے درمیان آگئے جس سے یہ دونوں گھبرا کر بھاگ کھڑے ہوئے۔“

”کیا بکو اس ہے یہ میں اس بیان کو نہیں مانتا یہ سراسر جھوٹ ہے۔“ ماچھی کرم دین کا بیان مکمل ہوتے ہی عمر غصے سے کھڑا ہوا تھا جب وقار ملک صاحب نے اسے جھڑک دیا۔

”چپ کر کے بیٹھا رہو عمر پنچائیت یہاں سچ جھوٹ کا پتہ لگانے کے لیے ہی بٹھائی گئی ہے بہتی گرمی نہ کھا پنچائیت کو اس کا کام کرنے دے۔“ وقار ملک صاحب کی دیکھا دیکھی باقی بزرگوں نے بھی اسے سمجھانا شروع کر دیا۔ اظہار ملک صاحب بت بنے بیٹھے رہے۔

”ہاں بھئی حق نواز تو بتا سچائی کیا ہے کہاں ہے تیرا بیٹا؟“ وقار ملک ماہر کھلاڑی تھے جن جن کے تے پھینک رہے تھے۔ ساری پنچائیت کی نظریں حق نواز پر جم گئیں۔ تھانے دار خاموشی سے سارا ڈرامہ دیکھ رہا تھا نئے بیان ریکارڈ کرتا گیا۔ حق نواز کہہ رہا تھا۔

”پتہ نہیں سرکار جب سے یہ شرمناک واقعہ ہوا ہے وہ ناخلف گھر سے غائب ہے میں بس اتنا جانتا ہوں کہ جس شام قمر عباس سائیں کا قتل ہوا اس شام میرا بیٹا بہت گھبرا یا ہوا تھا اس کی آنکھوں میں خوف تھا اور کپڑوں پر تازہ خون کے نشان وہ بہت عجلت میں تھا فوراً ہی گھر سے نکل گیا تب سے اب تک اس کا کچھ پتہ نہیں۔“

”ہوں اور ارشاد حسین تو کیا کہتا ہے؟“

”میں کیا کہہ سکتا ہوں سرکار میری تو کمر ہی ٹوٹ گئی ہے رب سوہنے سے دعا ہے وہ ایسی ناخلف اولاد کسی کو نہ دے پتہ نہیں کیا بیر تھا اس کا قمر عباس سائیں کے ساتھ میں سوچتا ہوں تو کلیجہ منہ کو آتا ہے کیا کہوں میں مجھے تو میری نافرمان گندی اولاد نے گاؤں میں سر اٹھا کر چلنے کے قابل بھی نہیں چھوڑا۔“

”ہوں کیا ارشد بھی شہزاد کے ساتھ تھا اس شام؟“ یہ سوال علاقے کے تھانے دار کی طرف سے ہوا تھا۔ ارشاد حسین کی جھکی گردن مزید جھک گئی۔

”جی سرکار دونوں عصر کے قریب اکٹھے ہی میرے گھر سے نکلے تھے کرکٹ کھیلنے کے لیے مجھے بخار تھا میں چار پائی پر پڑا نہیں

باہر جاتے دیکھتا رہا مجھے کیا خبر تھی سائیں کہ دونوں کرکٹ کا بہانہ بنا کر کیسا کھیل کھیلنے جا رہے ہیں۔“

”ہوں یہ بتاؤ ان دونوں کی قمر عباس سائیں کے ساتھ دشمنی کی کوئی وجہ تمہارے علم میں ہے کہ نہیں؟“

”کوئی پتہ نہیں تھانے دار صاحب بس اتنا پتہ ہے کہ قمر عباس سائیں نے جس لڑکی کے ساتھ دوسری شادی کی تھی وہ لڑکی

میرے اور حق نواز کے بیٹے کے ساتھ انہی کی جماعت میں پڑھتی تھی۔“

”ہوں یعنی یہ معاملہ رقابت اور لڑکی کا تھا۔“ تھانے دار نے ہنکارہ بھرتے ہوئے وجہ قتل کا سراغ لگا لیا تھا کہ یہ اس کیس میں بے

حد ضروری تھا۔ عمر کی رگیں غصے کی شدت سے تن گئیں۔

”یہ سب بکو اس کر رہے ہیں حقیقت کو غلط رنگ دے کر ریاض جیسے غنڈے کو بچانے کی کوشش کر رہے ہیں مگر میں

ایسا نہیں ہونے دوں گا میرے بھائی کا خون اتنا سستا نہیں ہے کہ یوں اصل قاتل صاف بچ جائے یقیناً یہ سب بک گئے

ہیں یا ڈر گئے ہیں۔“

”اپنی حد میں رہ کر تم قانون کے معاملات کو اپنی نظر سے دیکھ کر سچ اور جھوٹ کا سراغ نہیں لگا سکتے یہ جن کا کام ہے انہی کو

کرنے دو تو بہتر ہے ویسے بھی اولاد سے پیاری کوئی چیز نہیں ہوتی یہ دونوں جو کہہ رہے ہیں اچھی طرح جانتے ہیں کہ اس کا انجام کیا

ہو سکتا ہے جان بوجھ کر اپنے جوان بیٹے کو کوئی باپ سولی پر لٹکا ہوا نہیں دیکھ سکتا۔“ ملک وقار کا غصہ اس بار دیکھنے لائق تھا۔ عمر تنفر سے

سر جھٹکتا وہاں سے چلا گیا۔ پنچائیت اور قانون کی کارروائی پوری ہو چکی تھی۔

گواہ اپنا حلیہ بیان درج کروا چکا تھا قاتلوں کے ورثا کی طرف سے بھی اقرار جرم کی کارروائی مکمل ہو چکی تھی۔ اب کوئی شک


باقی نہیں رہا تھا تبھی وہاں ملک ریاض کو قطعی بے قصور اور بری الزماں قرار دے دیا گیا تھا اب جو ہونا تھا شہزاد اور ارشد کے ساتھ ہونا

تھا جو اس وقت بھی تھانے میں بند پولیس والوں کا بدترین ٹارچر سہہ رہے تھے۔ مگر اس سے پہلے کہ ابھی پنچائیت اپنا فیصلہ سناتی

اچانک مائی جیراں وہاں آ پہنچی تھی۔

”مجھے بھی اپنا بیان ریکارڈ کروانا ہے کیونکہ میں بھی اس انہونی کی چشم دید گواہ ہوں۔“ اس نے کہا تھا اور ملک وقار کے حامیوں کو

جیسے سانپ سونگھ گیا تھا۔



اس رات سید سید کی واپسی قدرے لیٹ ہوئی تھی۔ وہ گھر آیا تو ایک عجیب سے سناٹے نے اس کا استقبال کیا۔ نور بانو بخار میں

پھنک رہی تھی جبکہ عائشہ آگ کی انگلی تھی قریب رکھے اپنا دوپٹہ سینک سینک کر فاطمہ کے سونجھے ہوئے بازوؤں پر رکھ رہی تھی

جہاں انڈین آرمی کے بے رحم درندوں نے نہایت بے دردی سے ڈنڈے اور گنوں کے بٹ برسائے تھے۔ سید اس کا حال دیکھ کر

چوکھٹ پر ہی ٹھنک گیا۔

”السلام علیکم!“ اس کے سلام پر فاطمہ اور عائشہ نے ایک ساتھ اس کی طرف دیکھا تھا۔

”وعلیکم السلام۔“ جواب عائشہ نے دیا تھا۔ فاطمہ نے چپکے سے اپنے آنسو چھپا لیے۔

”کیا ہوا..... کیا کوئی آیا تھا ادھر اور طلحہ کہاں ہے؟“ ایک ہی سانس میں اس نے کئی سوال پوچھ لیے تھے تبھی عائشہ بولی تھی۔

”طلحہ بھائی کو انڈین آرمی اٹھا کر لے گئی ہے بھائی انہیں بہت تیز بخار تھا وہ بہت رورہے تھے فاطمہ کے بازوؤں پر بھی بہت

- ☆ زندگی ایک کشکول ہے جس میں مقدر کی خیرات ملتی ہے۔
- ☆ نمک میں ضرور کوئی تقدس ہے ورنہ یہ ہمارے آنسوؤں اور سمندر میں نہ ہوتا۔
- ☆ کائنات ایک ایسی کتاب ہے جس کا مصنف خدا ہے۔
- ☆ مور کے پاؤں بھی اس کے پروں کی طرح خوب صورت ہوتے تو وہ کبھی زمین پر نہ چلتا۔
- ☆ عورت دنیا کی شاعری ہے بالکل ایسے جیسے ستارے آکاش کی۔

حریم فاطمہ..... کراچی

ڈنڈے مارے ہیں انہوں نے۔“

”کیوں؟“

”پتہ نہیں شاید وہ لوگ طیب بھائی کی تلاش میں آئے تھے۔“ سدید کو انے کیوں پر بے حد شرمندگی ہوئی۔

کیا وہ نہیں جانتا تھا کہ وہ لوگ یہاں کیوں آتے تھے؟ کشمیر کی کوئی بھی گلی گھر محلہ بھلا ان سے محفوظ تھا؟ کوئی ایسی بستی تھی جو بے گناہوں کے خون سے سرخ نہ کی گئی ہو؟ کیا انڈین آرمی کی طرف سے کشمیریوں کی نسل کشی کے لیے روزانہ درجنوں نوجوانوں کو بے قصور پکڑ کر انہیں ابدی نیند سلا دینا نئی بات تھی؟

کیا وہ اس بات سے واقف نہیں تھا کہ چیوا سمیت کشمیر کے چپے چپے میں کتنی ہی بے گور و کفن لاشیں کھلیاؤں میں پڑی ملتی تھیں جن کے بارے میں یہ پتہ لگانا بھی مشکل ہوتا تھا کہ وہ بدنصیب کس کشمیری ماں کی آنکھوں کی ٹھنڈک اور کس کشمیری بہن کے دل کا سکون ہیں۔ آئے روز انہیں لاوارث سمجھ کر مقامی قبرستانوں میں منوں مٹی تلے سپرد کر دیا جاتا تھا۔

مٹی میں ملے خواب خواہشات، تمنائیں، سب خاک ہو جاتی تھیں اور ان بدنصیب لاشوں کے ورثاء کی ساری زندگی ان کی واپسی کے انتظار میں دہلیز کی چوکھٹ سے چپکی رہ جاتی تھیں۔ اپنے ملک کے میڈیا کی سنگ دلی اور بے حسی کے باوجود وہ جانتا تھا کہ کشمیر میں درجنوں کشمیری نوجوان جو لاپتہ تھے ان کی اکثریت گمنام قبروں میں سو رہی تھی جبکہ ان شہیدوں کے گھر والوں کو ان کی قبریں تک دیکھنی نصیب نہیں ہوتی تھیں۔

عائشے کی آنکھوں میں آنسو تھے سدید کا دل کٹ کر رہ گیا۔ وہ وہاں مجاہد کی حیثیت سے رہ ضرور رہا تھا مگر اسے کام وہی کرنا تھا جس کا اس کے افسران اسے حکم دیتے۔ وہ یہاں جس خاص مقصد کے تحت آیا تھا اس مقصد کے حصول تک وہ چاہتے ہوئے بھی اپنی جان کو کسی خطرے میں نہیں ڈال سکتا تھا۔ سبھی دہلیز سے پلٹ گیا۔ مگر اس رات وہ ایک پل کے لیے بھی سکون سے نہیں سو سکا تھا۔



ستاروں سے کہو اب رات بھر

ہم ان سے باتیں کر نہیں سکتے

کہ ہم اب تھک گئے جاناں

ہمیں جی بھر کے سونا ہے

کسی کا راستہ تکتے کا یا را بھئی نہیں ہم میں

مسافر آ گیا تو ٹھیک ہے لیکن

نہیں آتا تو نائے

ان آنکھوں میں ذرا بھی روشنی باقی نہیں شاید

وگرنہ تیرگی ہم کو یوں گھیرے میں نہیں لیتی

مگر یہ سب ازل سے لکھ دیا تھا لکھنے والے نے ستاروں سے کہو بہتر ہے ہم کو بھول ہی جائیں ہمیں آرام کرنا ہے ضروری کام کرنا ہے!!

رات وہ ایللی کی آیا کے پاس بیٹھی ان کی تنہائی بانٹ رہی تھی جب انہوں نے اسے بتایا۔

”ایلی بہت پیارا اور حساس انسان ہے پری اس نے رشتوں کے تاریک پہلوؤں کو بہت قریب سے دیکھا ہے شاید یہی وجہ ہے کہ آج یہاں اسے سمیٹنے کے لیے میں اس کے ساتھ رہ رہی ہوں۔“

”جی..... مجھے بتایا تھا ایللی نے وہ خود بھی آپ سے بہت محبت کرتا ہے۔“

”جانتی ہوں وہ خود سے جڑے ہر رشتے سے محبت کرتا ہے مگر بدلے میں اسے صرف دکھ ملے ہیں میری طرح وہ اپنی ماں سے بھی بہت ایچ تھا مگر اس کی ماں نے اس کی زندگی بکھیرنے میں کوئی کسر باقی نہیں رکھی۔“

”کیوں ایسا کیا کیا اس کی ماں نے؟“

”کیا..... کیا نہیں بلکہ کیا نہیں کیا اس بد بخت نے پہلے اپنی تفریح کے لیے چھوٹے سے بچے کو چھوڑ کر چلی گئی یا پ نے پال پوس کر جوان کیا تو دوبارہ اس کی زندگی میں آ کر اسے اپنے ہی باپ کے خلاف کھڑا کر دیا۔ یہی نہیں بلکہ انڈیا سے اپنی سچی یہاں بلا کر اسے ایللی کی زندگی میں اس کی سب سے بڑی خواہش بنا دیا مگر ایللی نے جب اس سچی سے شادی کی خواہش کی تو وہ مکار عورت ایک دم سے بدگئی۔ شاید اس کے ارادے کچھ اور تھے دونوں پھوپھی سچی کب لندن سے روپوش ہوئیں پتہ ہی نہیں چلا بہت ٹوٹا ہے میرا ایللی میں نے راتوں کے سرد سناٹوں میں اس کی سسکیاں گونجتی سنی ہیں۔“ وہ آدھا سچ جو اسے مارتھا کی زبانی پتہ چلا تھا مکمل ہو گیا تھا۔

پرہیان کو بے حد دکھ ہوا۔

”ایلی ایک بہترین انسان ہے سچی پھر اس کی می نے اپنی سچی کی شادی اس کے ساتھ کیوں نہیں کی؟“

”پتہ نہیں شاید وہ ابھی اپنی سچی کو بیاہنا ہی نہ چاہتی ہو۔“

”ہوں یہ ہو سکتا ہے۔“ اس نے تائید کی۔ بھی ایللی چلا آیا۔

”ہیلو ایوری باڈی کیا چل رہا ہے؟“

”کچھ نہیں تمہارا ذکر ہو رہا تھا۔“

”ہمم..... پھر تو یقیناً میری عمر بڑی لمبی ہوگی۔“

”بے شک۔“

”کافی کاموڈے کنہیں؟“

”بالکل ہے اگر تم بھی ساتھ پیو گے تو؟“

”ٹھیک ہے میں فریش ہو کر آتا ہوں پھر اکٹھے پیتے ہیں۔“ اس کاموڈے بے حد خوش گوار تھا۔ پرہیان نے اثبات میں سر ہلا دیا۔ تقریباً بیس منٹ کے بعد وہ فریش ہو کر آیا تو پرہیان کافی بنا چکی تھی۔

”آج بہت خوش ہوا ایللی خیریت؟“ کافی پھینٹتے ہوئے اس نے پوچھا تھا جب وہ بولا۔

”ہوں..... آج میرا آفس مکمل ہو گیا ہے۔ تمہارا وہ فیاسی ہے ناں ساویز وہ بھی میرے ساتھ کام کر رہا ہے۔“

”اوہ.....“

”پتہ ہے پری میرے ذہن میں کیا ہے؟“

”کیا؟“

”میں ایک اسٹوری ترتیب دے رہا ہوں۔“

”کیسی اسٹوری؟“

”اسٹوری۔“

READING SECTION

”میں سمجھی نہیں ایللی؟“

”میں سمجھا دیتا ہوں، دیکھو تم ساویز سے پیار کرتی ہو پہلے وہ بھی تم سے پیار کرتا تھا، مگر اب اس کا دماغ خراب ہو چکا ہے تو اس کے خراب دماغ کو ٹھیک کرنے کے لیے ہم ایک کھیل کھیلیں گے لو اسٹوری کا میں اس پر یہ ظاہر نہیں کروں گا کہ مجھے تم دونوں کی ناکام محبت کا پتہ ہے نہ ہی تم اس کے سامنے یہ ظاہر کرنا کہ تم میری اور اس کی پارٹنرشپ کا جانتی ہو، ہم اسے سب اتفاق ہی شو کروائیں گے تم دیکھنا پری وہ شخص کچھ ہی وقت میں واپس پلٹ کر تم تک نہ آئے تو کہنا۔“

”وہ تو ٹھیک ہے ایللی، مگر تم یہ سب کیوں کر رہے ہو؟“ وہ جتنا پر جوش تھا پر ہیان کا لہجہ اتنا ہی الجھا ہوا تھا۔ تبھی وہ مسکرایا۔

”میں نہیں چاہتا پری کہ جو تکلیف میرے دل نے سہی ہے تم اس تکلیف کے حصار میں رہو۔“

”ہوں..... ہم بہت اچھے ہو ایللی۔“

”اتنا بھی اچھا نہیں ہوں، تم ساتھ رہو گی تو پتہ چل جائے گا۔“

”اوکے..... مگر میرے لیے اس وقت ساویز آفندی کی واپسی سے بھی زیادہ وہ مقصد اہم ہے جس کا خواب لے کر میں یہاں

لندن میں آئی ہوں۔“

”کیسا مقصد؟“ اب ایللی اسے توجہ سے دیکھ رہا تھا۔ پر ہیان نے کافی کا خالی مگ سائیڈ پر رکھ دیا۔

”میں چاہتی ہوں ایللی میں ایک ایسا ادارہ بناؤں جو بڑے پیمانے پر ان بچوں کو تحفظ اور خوشیاں فراہم کرے کہ جن کے والدین

انہیں کچرے کے ڈھیر پر پھینک کر چلے جاتے ہیں یا پھر وہ بچے جن کی ماں تو ہوتی ہے مگر باپ کے نام کا خانہ ہمیشہ خالی رہتا ہے، تم نہیں جانتے چھوٹی سی عمر میں ماں اور باپ کے وجود سے محرومی کا دکھ ایک بچے کے لیے کتنا اذیت ناک ہوتا ہے، لا شعور کی عمر میں ہر

بچے کی بہترین تفریح اس کی ماں کا وجود ہوتا ہے، جو اس کے ساتھ کھیلتی ہے اس کے لاڈ اٹھاتی ہے، فرمائشیں پوری کرتی ہے اپنے سینے

پر اپنی آغوش میں لوری دے کر سلاتی ہے، میں سوچتی ہوں، جن بچوں کے پاس یہ بہترین تفریح نہیں ہوتی ان کا بچپن کیسا گزرتا ہوگا؟

وہ تو لا شعور کی عمر میں ہی بوڑھے ہو جاتے ہوں گے، ہے ناں؟“ زخمی نگاہوں سے وہ اس کی طرف دیکھتے ہوئے پوچھ رہی تھی۔ ایللی

نے اثبات میں سر ہلادیا۔

”میرے اندر بہت بے چینی ہے ایللی، جب سے مجھے اپنی حیثیت کا پتہ چلا ہے، میں ایک رات بھی سکون سے نہیں سو پائی،

حالانکہ میری ماں نے زندگی میں کبھی مجھے کسی چیز کی کمی محسوس نہیں ہونے دی، باپ کے پیار کی بھی نہیں، مگر وہ بچے جنہیں ماں

کا وجود بھی میسر نہیں، وہ کیسے زندہ رہتے ہوں گے ایللی، یہ معاشرہ اس معاشرے کے بے رحم لوگ، روزانہ کی کھال ادھیڑ کر انہیں

کانٹوں پر ٹھینتے ہوں گے، روز انہیں اس گناہ اس جرم کی سزا ملتی ہوگی جو انہوں نے کبھی کیا ہی نہیں، کیوں؟“ اب وہ رو رہی

تھی۔ ایللی نے رخ پھیر لیا۔

”تم مجھے دکھی کر رہی ہو پری۔“

”ایم سوری، مگر میرے اندر بہت غبار ہے ایللی، میں ٹھیک سے سانس بھی نہیں لے پا رہی ہوں، اس دنیا کے تمام لاوارث اور

ناجائز بچے میرا دکھ ہیں اور میں چاہتی ہوں میں یہ دکھ بانٹ لوں، کیا تم اس کام میں میری مدد کرو گے؟“

”شیور، تم جو بھی کرو گی مجھے ہمیشہ اپنے ساتھ پاؤ گی پری۔“

”تھینک یو مجھے یقین تھا تم مجھے مایوس نہیں کرو گے۔“

”ہوں..... مگر تم نے مجھے بہت مایوس کیا ہے۔“

”ہاں..... وہ کیسے؟“

”ایسے“ شہادت کی انگلی کی پور سے اس کا آنسو چن کر اس کے سامنے کرتے ہوئے اس نے منہ بنایا۔ پر ہیان مسکرا دی۔

”میں تمہیں اتنی کمزور لڑکی نہیں سمجھتا تھا پری۔“


”سوری..... دوبارہ کوشش کروں گی کہ اپنے جذبات پر قابو رکھ سکوں۔“

”مگڈرل۔“ وہ مسکرائی تھی ایللی بھی مسکرایا۔



دل میں بے قراری کا سلسلہ بڑھاتی ہے  
 نیند آتے آتے بھی کتنے غم جگاتی ہے  
 روشنی مہکتی ہے اور ستارے کھلتے ہیں  
 رات میرے آنکھن میں باغ سا بناتی ہے  
 تیری میری حمایت کی داستانیں چھڑتی ہیں  
 شام زرد تپوں سے ہاتھ جب ملاتی ہے  
 جب یقین ہوتا ہے تم نہیں ہو میرے ساتھ  
 چاند رونے لگتا ہے چاندنی رلاتی ہے  
 میں نوید برسوں سے اس نشے کا عادی ہوں  
 جام تیری یادوں کا تیرگی پلاتی ہے

سائے کنول..... سیالکوٹ ڈسک



اس روز موسم بہت خوب صورت تھا۔ درمکنوں سوکرائی تو سر بے حد بھاری ہو رہا تھا۔ ہلکا ہلکا بخار بھی تھا مگر اس نے پروا نہیں کی  
 آج اسے بہت سے ضروری کام پنپانے تھے۔ لہذا ناشتے کے بعد مریرہ بیگم سے کال پر بات کرتی وہ آفس کے لیے نکل آئی تھی۔  
 ابرا لود موسم کے باوجود صیام اس سے پہلے آفس میں موجود تھا۔ وہ اپنے کمرے میں جانے کی بجائے اسی کے  
 کیمین میں چلی آئی۔

”السلام علیکم!“ صیام اسے دیکھتے ہی اپنی سیٹ سے کھڑا ہوا۔ سی گرین کرتا شلوار میں درمکنوں کا نازک سا سراپا آج نظر لگ  
 جانے کی حد تک پیارا لگ رہا تھا۔

”وعلیکم السلام! میں چاہتی ہوں آج آپ مسز ہمدانی کے ساتھ میٹنگ رکھ لیں، کل ہمیں اسلام آباد کے لیے نکلنا ہے۔“  
 ”ٹھیک ہے، میں ابھی مسز ہمدانی کو کال کر دیتا ہوں۔“

”جی..... اور آپ نے گھر میں بتا دیا کہ آپ تین دن کے لیے اسلام آباد جا رہے ہیں میرے ساتھ؟“  
 ”جی مادام میں نے ذکر کر دیا تھا۔“

”گڈ..... میرے روم میں آئیے۔“ خالصتا پروڈیشنل لہجے میں کہتی وہ اسے کمرے کی طرف بڑھ گئی۔ صیام اثبات میں سر ہلا کر  
 سامنے کمپیوٹر پر کھلی ہوئی فائل کی طرف متوجہ ہو گیا۔ گلے دو منٹ کے بعد وہ درمکنوں کے کمرے میں اس کے مقابل تھا۔  
 ”جی میم!“

”بیٹھیے۔“ میز کے دوسری طرف دھری کرسیوں کی طرف اشارہ کرتے ہوئے اس نے صیام پر نگاہ ڈالی۔

ڈارک گرے ڈریس پینٹ پروائٹ فل شرٹ میں بازو کہنیوں تک فولڈ کیے وہ بے حد خوب صورت لگ رہا تھا۔  
 اسے توجہ ہٹانی پڑی۔

”میں سوچ رہی تھی مسٹر صیام کہ گاؤں میں رہائش کی وجہ سے آپ کو کافی مشکلات کا سامنا ہے، پھر وہاں زیادہ سہولیات  
 بھی نہیں ایسے میں گھر سے آپ کی عدم موجودگی گھروالوں کے لیے اور بھی مشکلات کا باعث بن سکتی ہے میری ایک دوست  
 ایروڈ میں رہتی ہیں ان کا یہاں گھر خالی پڑا ہے کافی مہینوں سے اگر آپ چاہیں تو میں وہ گھر مناسب کرائے پر آپ کے  
 لیے بائیر کر سکتی ہوں، کیونکہ آپ کی سفری مشکلات دیکھتے ہوئے میں بعض اوقات ضرورتاً بھی آپ کو آفس میں نہیں روک  
 سکتی۔“ وہ پوائنٹ جس پر وہ پچھلے ایک ہفتے سے سوچ رہی تھی اس وقت اس نے صیام کے سامنے رکھ دیا اور اب وہ اس کے

www.Paksociety.com  
 چہرے پر بکھرنے والے رنگ دیکھ سکتی تھی۔  
 ”شکریہ میم کیا آپ نے اتنا سوچا میرے لیے میں آج کل خود بھی اسی کام میں لگا ہوا ہوں ابو کے بعد میرا گاؤں میں رہنا بہت مشکل ہے۔“

”تو ٹھیک ہے پھر آپ تیاری کیجیے مسز ہمدانی کے ساتھ ملاقات سے پہلے میں چاہوں گی آپ وہ گھر دیکھ لیں۔“  
 ”جی ٹھیک ہے مگر اس کا کرایہ؟“

”اس کی آپ فکر نہ کریں وہ میں طے کر لوں گی ان شاء اللہ آپ کے بجٹ کے اندر اندر ہی ہوگا۔“  
 ”شکریہ۔“

”کوئی بات نہیں اب آپ جا سکتے ہیں۔“ مصروف سے انداز میں سر ہلا کر اس نے اسے جانے کا عندیہ دیا۔  
 صیام چاہتے ہوئے بھی اس کے دل کے راز سے آگاہ نہ ہو سکا۔ وہ ابھی اسلام آباد والی میٹنگ کا جائزہ لے رہی تھی جب شہزاد حسب عادت بنا ہوا دستک دینے اس کے کمرے میں چلی آئی۔

”السلام علیکم باس کیسی ہیں آپ؟“

”وعلیکم السلام! تمہیں کیسی لگ رہی ہوں؟“

”بہت پیاری۔“ مسکرا کر کہتے ہوئے وہ اس کے سامنے ٹنگ گئی۔

”سوری میں تھوڑی لیٹ ہو گئی اصل میں رات سے طبیعت بہت خراب ہے، فلو اور بخار نے مت ماری ہوئی ہے۔“

”ہوں وہ تو نظر بھی آ رہا ہے، چھٹی کر لیتی آج۔“

”نہیں یار، چھٹی نہیں کر سکتی، تمہیں تو وجہ پتہ ہے رخ محبوب دیکھے بغیر چین کہاں ملتا ہے ویسے صیام تمہارے ساتھ

اسلام آباد جا رہا ہے؟“

”ہوں..... میٹنگ ہے وہاں اس کا جانا ضروری ہے۔“

”میں بھی چلوں ساتھ؟“

”کیوں تم کیا کرو گی ساتھ چل کر؟“

”کچھ نہیں، بس صیام کے ساتھ ساتھ رہوں گی۔“

”پاگل مت بنو اسے وہاں کام کرنا ہے، کوئی سیر و تفریح کے لیے نہیں جا رہا وہ۔“

”پتہ ہے مگر اسے دیکھے بغیر میرے سین دن کیسے گزریں گے؟“

”گزر جائیں گے، تھوڑا کام کی طرف توجہ بھی دے دیا کرو، آفر آل تمہیں عمر انکل کے ساتھ ایک بڑا بزنس سنبھالنا ہے۔“

”پتہ ہے یار پتہ نہیں تمہارے اندر کی لڑکی اتنی پتھر دل کیوں ہے، کاش کوئی تو تمہارے دل کی سلطنت پر بھی حکومت کرنے پھر

میں پوچھوں ہاں بی بی اب بتاؤ عشق کس بلا کا نام ہے۔“

”فضول کم بولا کر فانی سمجھ؟“

”نہیں آئی تم یہ بتاؤ مر رہی آنٹی کا کب تک دوہی کا پروگرام ہے؟“

”پتہ نہیں ابھی چند دن تو رکھیں گی۔“

”او کے پھر کرو کام میں ذرا آفس کا جائزہ لے لوں۔“

”ٹھیک ہے۔“ نظریں مسلسل کمپیوٹر اسکرین پر چپکائے اس نے اثبات میں سر ہلایا۔ شہزاد اپنا پرس سنبھالتی اس کے کمرے سے نکل گئی۔



بارش شروع ہو چکی تھی جب صیام نے اسے مسز ہمدانی کے ساتھ ملاقات کا وقت طے کر کے اطلاع دی۔ شام چار بجے کا وقت ملاقات کے لیے طے ہوا تھا اور اس وقت دن کے اڑھائی بج رہے تھے۔ درمکون نے ایک نظر کلائی پر بندھی ریٹ واچ پر ڈالی پھر

# پاک سوسائٹی ڈاٹ کام کی پیشکش

## یہ شمارہ پاک سوسائٹی ڈاٹ کام نے پیش کیا ہے

### ہم خاص کیوں ہیں :-

- ✦ ہائی کوالٹی پی ڈی ایف فائلز
- ✦ ہر ای بک آن لائن پڑھنے کی سہولت
- ✦ ماہانہ ڈائجسٹ کی تین مختلف سائزوں میں اپلوڈنگ
- ✦ سپریم کوالٹی، نارمل کوالٹی، کمپریسڈ کوالٹی
- ✦ عمران سیریز از مظہر کلیم اور ابن صفی کی مکمل ریج
- ✦ ایڈ فری لنکس، لنکس کو میسجے کمانے کے لئے شرٹک نہیں کیا جاتا
- ✦ ہر ای بک کا ڈائریکٹ اور ریڈیو ایبل لنک
- ✦ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ✦ پہلے سے موجود مواد کی چیکنگ اور اچھے پرنٹ کے ساتھ تبدیلی
- ✦ مشہور مصنفین کی کتب کی مکمل ریج
- ✦ ہر کتاب کا الگ سیکشن
- ✦ ویب سائٹ کی آسان براؤزنگ
- ✦ سائٹ پر کوئی بھی لنک ڈیڈ نہیں

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب

ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

# WWW.PAKSOCIETY.COM

Online Library for Pakistan



Like us on  
Facebook

[fb.com/paksociety](https://fb.com/paksociety)



[twitter.com/paksociety1](https://twitter.com/paksociety1)

اسے گاڑی نکالنے کا حکم دے دیا۔ اگلے بیس منٹ میں بناء بارش کی پروا کیے وہ آفس سے نکل آئی تھی۔  
صیام خاصی توجہ کے ساتھ ڈرائیو کر رہا تھا۔ جب اس نے ایک خوب صورت مکان کے سامنے اس سے گاڑی رکوائی۔  
”آئیں۔“ اپنی سیٹ چھوڑتے ہوئے اس نے کہا اور گاڑی سے باہر نکل آئی تھی۔

صیام بناء کچھ سمجھے اس کے حکم پر گاڑی ایک سائیڈ میں کھڑی کر کے اس کے پیچھے چلا آیا۔ درمکنوں نے سامنے موجود گھر کالا کھولا اور بے حد اعتماد سے قدم اٹھانی اندر چلی آئی۔

”یہی وہ گھر ہے جس کے لیے میں آپ کو بتا رہی تھی۔“ مین ہال کی لائٹ روشن کرتے ہوئے اس نے صیام کو بتایا۔ تین بیڈرومز ایک کچن، تین عدد بیچ باٹھ ایک ڈرائنگ روم اور ہال کمرے کے ساتھ وہ خاصا خوب صورت گھر تھا جو مریہ نے اسے یونیورسٹی میں ٹاپ کرنے پر گفٹ کیا تھا۔ مگر اس نے صیام پر یہ ظاہر نہیں کیا کہ وہ گھر اس کی ملکیت ہے۔ صیام سرسری سا گھر کا جائزہ لینے کے بعد نظریں جھکاتے ہوئے بولا۔

”میں یہ گھر انورڈ نہیں کر سکتا میم۔“

”کیوں؟“

”کیونکہ ابھی میری پوزیشن اتنی اچھی نہیں ہے کہ میں یہاں اپنی فیملی کو رکھ سکوں۔“

”یہ آپ کا مسئلہ نہیں آپ ایسا کیجیے کہ اسلام آباد جانے سے پہلے آج شام تک یہاں شفٹ ہو جائیں یہ ایک محفوظ گھر ہے جہاں آپ کی عدم موجودگی میں بھی آپ کے گھروالے سکون سے رہ سکتے ہیں۔ میرا گھر بھی یہاں سے قریب ہے میں چونکدار کو کہہ دوں گی وہ آپ کے جانے کے بعد تین دن یہاں ڈیوٹی کر لے گا۔“ کسی آنسرنگ مشین کی طرح وہ اسے بہت روانی سے بتا رہی تھی۔ صیام خاموش نگاہوں سے اسے دیکھے گیا۔

وہ پری تو پہلے ہی دل میں بہت اونچی مسند پر بیٹھی تھی یہ سب کر کے تو اس نے اسے بے مول خرید لیا تھا۔  
”آپ یہ مت سمجھئے گا کہ یہ سب میں اپنی طرف سے کر رہی ہوں ان فیکٹ یہ میری ماما کا حکم ہے اور میں کبھی اپنی ماما کے حکم سے پہلو تہی نہیں برت سکتی۔“ اب وہ وضاحت دے رہی تھی۔ مگر صیام کے لب اب بھی خاموش تھے۔  
وہ اسے بہت سپاٹ نگاہوں سے بے خود سادیکھے جا رہا تھا۔ درمکنوں ایک نظر اس کی آنکھوں میں دیکھنے کے بعد سٹ پٹا کر رخ پھیر گئی تھی۔

”اب چلیں مسز ہمدانی ہمارا انتظار کر رہی ہوں گی۔“

”جی۔“ گہری سانس بھرتے ہوئے وہ ہوش میں آیا۔

درمکنوں اس کے چہرے کی طرف نہ دیکھتے ہوئے بھی اس کی آنکھوں کی خاموشی دیکھ سکتی تھی۔ جس وقت اس نے گاڑی مسز ہمدانی کے گھر کے قریب روکی بارش ختم چکی تھی۔

”آپ اب گھر جاسکتے ہیں میں نے گھریلو ملازمین کو کہہ دیا ہے وہ گاؤں سے یہاں شفٹنگ میں مدد کریں گے آپ کی۔“  
”شکریہ۔“ شاید وہ اس کی نوازشات کو ہمدردی سمجھ رہا تھا درمکنوں اثبات میں سر ہلانی گاڑی سے نکل آئی۔ مسز ہمدانی کے ساتھ اس کی ملاقات بے حد کامیاب رہی تھی۔ رات وہ جس وقت دنیا کے جھمیلوں سے فارغ ہو کر گھر پہنچی اس کا جوڑ جوڑ دکھ رہا تھا۔  
اگلے روز اس نے آفس سے چھٹی کر لی۔ پورا دن سو کر گزارنے کے بعد شام کے چار بجے جب وہ بیدار ہوئی تو شہزاد اس کے گھر پر موجود تھی۔

”السلام علیکم!“ وہ اسے لاؤنج میں ٹیلی ویژن کے سامنے براجمان دیکھ کر مسکرائے بغیر نہیں رہ سکی تھی۔ جو اب شہزاد نے ریوٹ اٹھا کر ٹیلی ویژن آف کر دیا۔

”وعلیکم السلام! ہو گئی نیند پوری؟“

”ہوں۔“

”شکر ہے میں نے کل کہا بھی تھا کہ زیادہ خوب صورت نظر نہ آیا کرو نظر لگ جائے گی دیکھا لگ گئی ناں نظر آنکھیں سرخ

ڈیزسٹ قارئین اور اسٹاف پیار بھر اسلام۔ میرا نام ریحانہ حیدر ہے مگر سب پیار سے ریانہ بولتے ہیں، ہم ماشاء اللہ سے نو بہن بھائی ہیں تین بھائی بالترتیب طارق حیدر، خالد حیدر، عارف حیدر اور چھ بہنیں ہیں جن کے نام ریحانہ حیدر، رضوانہ حیدر، روبی، نوشی اور روما حیدر اور مابدولت کور ریحانہ کہتے ہیں میرا نمبر چھٹا ہے دو بھائی دو بہنیں مجھ سے بڑی ہیں تین مجھ سے چھوٹے ہیں دو بھائی اور دو بہنیں شادی شدہ ہیں میرے بھتیجے علی، قاسم، ریحان ہیں۔ بھتیجی عمارہ سے بھانجے شاد ویز احمد، بھانجیاں، بختا اور بسمہ، فاطمہ، منال، میرب، حنفاء ہیں سب جوائنٹ فیملی سسٹم کے تحت رہتے ہیں بقر تحصیل و صلح مانسہرہ میں رہائش پذیر ہیں میں یکم اکتوبر کو دنیا کی رونقوں میں اضافہ کرنے کے لیے جلوہ افروز ہوئی۔ یوں میرا اشار لبر اے اور لبر اکی ساری خصوصیات مجھ میں موجود ہیں۔ میری تعلیم ایف اے ہے۔ پسندیدہ ہستی اول و آخر ہمارے نبی حضرت محمد ﷺ ہیں۔ پسندیدہ کتاب اول قرآن پاک ہے اس کے بعد جو کتاب بھی مل جائے پڑھ لیتی ہوں۔ لباس شلوار نمیش پسند سے کھانے میں ہر قسم کی چیزیں کھا لیتی ہوں۔ پھولوں میں موتیا کا پھول پسند ہے۔ کلر مجھے بلیک پسند ہے خوشبو سب اچھی ہوتی ہیں مگر جمبیلی کی خوشبو میری کمزوری ہے۔ خواتین، شعاع، کرن، حنا، سچی کہانیاں، سسپنس اور جاسوسی بھی پڑھ لیتی ہوں مگر آنچل ڈائجسٹ دل سے اچھا لگتا ہے۔ غالباً میں 6th کلاس میں پڑھتی تھی تو ڈائجسٹ پڑھنا شروع کیا تو الحمد للہ آج تک پڑھتی ہوں۔ ایک مرتبہ تو میرے بڑے بھائی نے سب کزنز کو گھر میں ڈائجسٹ لانے سے منع کیا۔ مگر پھر بھی کوئی نہ کوئی چھپ چھپا کر لے آتا ہے اور میں پڑھ لیتی ہوں۔ خوبی میری پڑھنا ہے بس دل چاہتا ہے پڑھتی رہوں کوئی بھی کتاب کوئی بھی رسالہ، کوئی کسی کام کا کہے تو انکار نہیں کر سکتی، خامی میری یہ ہے کہ مجھے غصہ بہت آتا ہے۔ جتنا جلدی آتا ہے اتنا جلدی اتر بھی جاتا ہے۔ دوسری خامی یہ ہے کہ میں ہنستی بہت ہوں اس لیے سب کہتے ہیں کہ مجھے اپنی عادتوں پر کنٹرول کر لینا چاہیے۔ اصل میں مجھے ہنسنا مسکرانا بہت اچھا لگتا ہے تعارف بہت لمبا ہو گیا آخر میں اس دعا کے ساتھ اجازت چاہو گی کہ آنچل دن دگنی رات چوگنی ترقی کرے۔ آمین

ہور ہی ہیں تمہاری۔“

”ہوں..... غلطی ہوگئی مادام آئندہ احتیاط کروں گی۔“

”اوکے مر رہے پھوپھو کی کال آئی تھی تمہارا پوچھ رہی تھیں میں نے بتا دیا کہ سورہی ہو شاید وہ رات میں دوبارہ کال کریں۔“

”ٹھیک ہے تم کب آئیں؟“

”ابھی پندرہ بیس منٹ پہلے ملازمہ نے بتایا کہ تم سورہی ہو لہذا میں یہاں بیٹھ گئی۔“

”چلو اچھا کیا آفس میں دن کیسا گزرا آج۔“ وہ اس کے قریب صوفے پر ٹنگ گئی۔

شہزاد نے دونوں ٹانگیں اوپر کر کے ایک بازو صوفے کی پشت گاہ پر رکھ لیا۔

”بے حد بورا اینڈ ڈل۔“

”کیوں؟“

”تم جو نہیں تھیں آفس میں پھر صیام بھی جلدی چلا گیا تھا شاید کوئی ضروری کام تھا اسے۔“

”ہوں چائے پیو گی؟“

”شیور اگر تم کہو گی تو ضرور پیوں گی۔“ وہ آج فرصت میں دکھائی دے رہی تھی۔ درکنون کچن میں چلی آئی، ساتھ ہی

شہزاد بھی اٹھا آئی۔

”ایک مزے کی خبر سناؤں تمہیں؟“

”ہوں۔“

”صیام کی فیملی شہر شفٹ ہوگئی ہے کل رات۔“

”اچھا؟“ چائے کا پانی چولہے پر رکھتے ہوئے اس نے دلچسپی شوکی تھی۔ شہزاد نے اثبات میں سر ہلادیا۔

”ہاں یار آج ہی صیام نے بتایا آفس میں یہیں پاس میں شفٹ ہوئے ہیں وہ لوگ میں تو مل بھی آئی ہوں جا کر۔“

”گڈ.....“

”اور تمہیں پتہ ہے دری صیام بھی مجھ سے محبت کرتا ہے۔“ اگلے ہی پل اچانک اس نے کہا اور درمکنون کو لگا جیسے اسے چکرا گیا ہو۔

”اس نے کہا تم سے؟“ چھوٹی سی پتیلی میں پانی کھول رہا تھا اسے پتہ بھی نہیں چلا کہ وہ کتنی چینی ڈال چکی ہے۔ شہزاد اب اسے بتا رہی تھی۔

”ہاں اس نے خود بتایا ہے۔“

”گڈ پھر تو تمہاری لاٹری نکل آئی؟“

”ظاہری بات ہے میں نے ماما کو بھی بتا دیا ہے اس کے بارے میں اور صیام سے اپنے نئے پروجیکٹ پر بات بھی کر لی ہے جیسے ہی عمر انکل پاکستان آئے اور انہوں نے بزنس اشارٹ کیا میں صیام کو ہتھیالوں کی تم سے۔“ وہ بے نیازی سے اس پر اپنا ارادہ ظاہر کر رہی تھی۔ درمکنون نے کھولتے ہوئے پانی میں دودھ ڈال دیا۔

”اچھی دوست ہو یار میرے ورکرز کی چین توڑ رہی ہو وہ بھی میرے آفس میں گھس کر۔“

”ایم سوری دل کا معاملہ ہے یار سمجھا کرو۔“

”ٹھیک ہے۔“

”تم کچھ پریشان ہو کیا بات سے دری؟“

”کچھ نہیں بس یونہی تھوڑی سی تھکن ہے اور کچھ ہلکا ہلکا بخار بھی تم پریشان مت ہو۔“

”او کے اسلام آباد کتنے دن کا قیام ہے تمہارا؟“

”کچھ پتہ نہیں شاید دو تین دن لگ جائیں۔“ وہ اب چائے کپوں میں انڈیل رہی تھی۔ شہزاد نے بسکٹ نکال لیے۔

”ہوں..... واپسی کتنے دن تک ہوگی؟“

”کچھ پتہ نہیں یار بتایا تو ہے تمہیں اتنی بے چینی کیوں ہو رہی ہے؟“ اب کے وہ پلٹی شہزاد مسکرا دی۔

”تمہیں پتہ تو ہے میرا دل نہیں لگتا صیام کے بغیر۔“

”اوہ فارگا ڈسک شہزاد تم تو بالکل ہی عقل سے پیدل ہو گئی ہو ایسے بھی ہیرے نہیں جڑے صیام میں جو تمہیں اس کے سوا کچھ

اور نظر ہی نہیں آتا۔“ وہ اس کی ہمد وقت صیام کی تکرار پر چڑھی تھی۔ شہزاد ڈھٹائی سے ہنس دی۔

”تمہیں کیا پتہ کبھی اسے میری آنکھ سے دیکھو تو پتہ چلے۔“

”او کے لیکن خدا کا واسطہ ہے میرے سامنے ہر وقت صیام صیام کی تسبیح مت کیا کرو مجھے یہ پسند نہیں۔“

”تم ہو ہی سڑیل۔“ اس کی بیزاری پر شہزاد نے تنگ کر کہا۔ درمکنون خاموشی سے چائے کی چسکیاں لیتی رہی۔

”اچھا سنو تمہاری اسلام آباد سے واپسی تک میں گاؤں میں پرانی حویلی کے راز حل کرنے کی کوشش کروں گی۔“

”پرانی حویلی کی بچی تم میری غیر موجودگی میں آفس کو ٹائم دو گی کبھی؟“

”ہوں..... سمجھ گئی باس۔“ درمکنون کے ڈپٹ کر کہنے پر اس نے شرارت سے مسکرا کر کہا۔ جو اب درمکنون بھی مسکرا دی۔

(ان شاء اللہ تعالیٰ باقی آئندہ ماہ)

